



PR242054

12.12.2024

3



## **STQARRIJA MILL-UFFIĊĊJU TAL-ISPEAKER**

### ***Il-Parlament ta' Malta jospita wirja ta' presepji artistici***

Id-Deputat Speaker David Agius, inawgura wirja ta' presepji li qed tigi mtella' mill-Għaqda Hbieb tal-Presepju fil-Parlament ta' Malta.

Fid-diskors tiegħu, id-Deputat Speaker ddeskriva din l-esebizzjoni bħala okkażjoni sabiha li tiċcelebra t-twelid ta' Ġesù Kristu, wiehed mill-isbaħ mumentu fl-istorja tal-Kristjaneżmu. Id-Deputat Speaker irrimarka kif din ix-xena ta' mħabba u paċi għandha sservi bħala riflessjoni għall-kunflitti fil-Lvant Nofsani, fejn il-ġlied, il-ġuħ u d-disperazzjoni għadhom qed jaħkmu l-ħajja ta' eluf ta' tfal innocenti u familji, filwaqt li saħaħ fuq l-importanza li kulhadd għandu jagħmel il-parti tiegħu anke permezz ta' talb għall-paċi, kif appella wkoll il-Papa Frangisku xahrejn ilu.

Huwa kompla billi enfasizza l-importanza li l-komunitajiet lokali u ż-żgħażaġh ikunu involuti f'dan ix-xogħol artistiku, mhux biss biex is-sengħa tgħaddi minn generazzjoni għall-oħra, iżda wkoll biex jitrawmu l-imħabba u l-passjoni lejn din it-tradizzjoni.

Fl-aħħar nett, id-Deputat Speaker rringrazzja lill-Għaqda Hbieb tal-Presepju talli għażlu l-Parlament bħala l-post għal din il-wirja ta' livell għoli. Huwa awguralhom suċċess kontinwu fil-ħidma tagħhom, waqt li esprima l-awgurju tiegħu għal Milied qaddis lil kulhadd.